

જા.નં. ૧૮૪૨/૧૭-૧૭

તા. ૧૩/૧૦/૧૭

કેબિનેટ ઓફ ઇન્ડીઆ દ્વારા લેવામાં આવેલા નિર્ણય અનુસાર કેન્દ્ર સરકારનું અનુદાન મેળવતા વિભાગોમાં તમામ પ્રકારના રોકડ, ચેક વ્યવહારો બંધ કરી માત્ર RTGS/NEFT/Bank Transfer દ્વારા લેવડ દેવડ કરવા નિર્ણય લેવામાં આવ્યો છે અને આનો તાત્કાલિક અમલ કરવા યુજીસીએ સુચના આપી છે.

આપણે યુજીસીની આ સુચનાના અમલ માટે પ્રયાસ કર્યો છે પરંતુ સરકારશ્રીના આ નિર્ણયના પૂરેપૂરા અમલમાં થોડી વ્યવહારુ મુશ્કેલીઓ હોવાના કારણે આ સુચનાનો અમલ કરવા સંદર્ભે કામચલાઉ ધોરણે નીચે દર્શાવેલા કેટલાક માર્ગદર્શક ધોરણો નક્કી કરવામાં આવ્યા છે છતાં સરકારશ્રીની આ સુચનાનો શક્ય તેટલો અમલ કરવા સુચના છે. માર્ગદર્શક ધોરણો નીચે પ્રમાણે છે.

(1) પ્રાશ્નિકો, તજજ્ઞશ્રીઓ, મુલાકાતી અધ્યાપકશ્રીઓ, વેપારીઓ, વગેરેને RTGS/NEFT/Bank Transfer/ઇઝી કાર્ડ દ્વારા ચુકવણું કરવાનું રહેશે. (સ્ટેટ બેંક પાસેથી હાલ પ્રાયોગિક ધોરણે બે ઇઝી કાર્ડ ખરીદવાનું નક્કી કર્યું છે. તેની અનુકૂળતા અગે અનુભવ મેળવ્યા બાદ બધા વિભાગોને પેટી કેશને બદલે સ્ટેટ બેંક ઇઝી કાર્ડ આપવામાં આવશે.)

(2) મહાવિદ્યાલયના વિવિધ અભ્યાસક્રમોની ફી, છાત્રાલયની ફી, પરીક્ષા વિભાગ દ્વારા આપવામાં આવતા જુદા જુદા પ્રમાણપત્રોની ફી વગેરેના કલેક્શન માટે સ્ટેટ બેંકમાં આઇ કલેક્ટ ખાતું ખોલવામાં આવ્યું છે. આ માટે સંબંધિત વિભાગોએ ઓનલાઇન ફી ભરી શકાય તે માટેના પત્રકો તૈયાર કરવાના રહેશે. આ માટે માર્ગદર્શનની જરૂર જણાય તો કમ્પ્યુટર વિભાગ તથા હિસાબ વિભાગનો સંપર્ક કરવો.

(3) વિદ્યાપીઠમાં કેટલીક ફી, વસુલવામાં આવતા દર દા.ત. ઝેરોક્ષ ચાર્જીસ, કમ્પ્યુટર સ્ટેશનરી ચાર્જીસ, અન્ય પ્રમાણપત્ર માટેની ફી વિગેરે ખૂબ જ ઓછી હોય છે આવી રકમ ઓનલાઇન આઇ-કલેક્ટથી ભરવામાં રૂ.10 જેવો ખર્ચ થાય જે વ્યવહારુ જણાતો ન હોઇ રૂ.1000 સુધીની આવક રસીદથી જમા લઇ શકાશે. સમયાંતરે આ રકમ બેંકખાતામાં ભરવાની રહેશે.

(4) રૂ.1,000 કરતા વધુ રકમની ચુકવણી RTGS/NEFT/Bank Transfer દ્વારા જ કરવાની રહેશે. જેમનું બેંક ખાતું ન હોય અને આકસ્મિક ચુકવણી કરવી પડે તેવા કિસ્સામાં જ રૂ.1,000ની મર્યાદામાં રોકડ ચુકવણી કરવાની રહેશે.

(5) સેવાઓ પુરી પાડતા એકમો જેવા કે ટોરન્ટ, અદાણી, વીજળી કંપનીઓ, મ્યુનિસિપલ કોર્પોરેશન વગેરેને ઓનલાઇન પેયમેન્ટ/ ઇઝી કાર્ડથી ચુકવણી થઇ શકે તેમ હોય તો કરવાની રહેશે અને જો ઓનલાઇન પેયમેન્ટ કરવામાં મુશ્કેલી હોય તો જ ચેકથી ચુકવણી કરવાની રહેશે.

(6) સંસ્થાના વાહનોમાં ઇંધણ પુરાવવા માટે સ્ટેટ બેંક ઇઝી કાર્ડનો ઉપયોગ કરવાનો રહેશે. વાહનમાં પુરાવવામાં આવતા ઇંધણ માટે ઇ બીલ લેવાનું રહેશે.


(રાજેન્દ્ર ખીમાણી)

કુલસચિવ